



பெண்கள் முன்னேற்றத்துக்கு உரியவற்றைத் திட்டங்களாக்கி செயல்வடிவம் கொடுப்பது, எப்போதுமே நம் 'திராவிட மாடல்' அரசுதான்!

மகளிருக்கு ரூ.3,190 கோடி வங்கிக்கடன் இணைப்பு நிகழ்ச்சியில் – துணை முதலமைச்சர் உதயநிதி ஸ்டாலின் பெருமிதம்!

சென்னை, மார்ச்.10- சென்னையில், நேற்று முன்தினம் முதலமைச்சர் அவர்கள், உலக மகளிர் தினத்தை முன்னிட்டு, மகளிர் சுய உதவிக்குழுக்களைச் சேர்ந்த மகளிருக்கு ரூ.3,190 கோடி அளவுக்கு வங்கிக் கடன் இணைப்புகளை வழங்கினார். இந்த நிகழ்ச்சியில் துணை முதலமைச்சர் உதயநிதி ஸ்டாலின் அவர்கள் கலந்துகொண்டு வாழ்த்திப் பேசினார்.

அப்போது அவர், “பெண்கள் முன்னேற்றத்துக்கு உரியவற்றைத் திட்டங்களாக்கி செயல்வடிவம் கொடுப்பது, எப்போதுமே நம் திராவிட மாடல் அரசுதான்!” என்று பெருமிதத்துடன் குறிப்பிட்டார்.

பெண்கள் குழந்தைகளுக்கு எதிரான குற்றங்களைக் கையாளுவதற்கு மகளிர் காவலர்களுக்கு திறன் பயிற்சியைத் தொடங்கி வைத்து, மகளிர் சுய உதவிக்குழுக்களைச் சேர்ந்த சகோதரிகளுக்குப் பல்வேறு பயன்களை அளிக்கக் கூடிய அடையாள அட்டைகள் (ID Cards), 'அவ்வையார் விருது', 'பெண் குழந்தைகள் முன்னேற்றத்திற்கான மாநில விருது', 'மாநில பெண் குழந்தைகள் பாதுகாப்பு விருது' ஆகிய வற்றை வழங்கியதூடல் ரூ.72 கோடி மதிப்பில் காட்சிபுரம், ராணிப்பேட்டை, தேனி உள்ளிட்ட இடங்களில் தோழி விடுதியைக் கட்டுவதற்கு அறிவிப்பினை முதலமைச்சர் அவர்கள் வெளியிட்டார்.

இதைத்தொடர்ந்துதுணை முதலமைச்சர் உதயநிதி ஸ்டாலின் அவர்கள் ஆற்றிய உரை வருமாறு:-

இன்றைக்கு ஓட்டுமொத்த இந்திய ஒன்றியமும் போற்றிப் புகழ்கிற நம் முதலமைச்சர் அவர்கள் தலைமையில், நடைபெறும் மகளிருக்கான திருவிழா போன்ற இந்த நிகழ்ச்சியில் பங்கேற்று, உங்களைச் சந்திப்பதில் மிகுந்த மகிழ்ச்சி அடைகிறேன். இங்கே இருக்கிறதும், அத்தனை சகோதரிகளுக்கும் முதலில் என் மகளிர் தின வாழ்த்துகளைத் தெரிவித்துக் கொள்கிறேன். மகளிர் தினத்தை முன்னிட்டு, இங்கு பல்வேறு சாகச நிகழ்ச்சிகள், கலை நிகழ்ச்சிகளை நடத்திக் காட்டிய அனைத்து மகளிருக்கும் என் பாராட்டுகளையும், வாழ்த்துகளையும் தெரிவித்துக் கொள்கிறேன்.

பொருளாதாரச் சுதந்திரம்!

உங்களைப் புகழ்ந்து பேசுவதும், வாழ்த்து சொல்வதும் மட்டுமே உண்மையான மகளிர் தின கொண்டாட்டமாக இருக்காது. உங்களுக்கான பொருளாதார சுதந்திரம்

ரத்தை உறுதி செய்வதுதான். உண்மையான மகளிர் தினக் கொண்டாட்டம். அதற்கு ஓர் சிறந்த உதாரணம்தான், இந்த நிகழ்ச்சி.

ஒருமுறை தந்தை பெரியாரிடம் பெண்களுக்கு உரிமை கொடுக்க வேண்டும் என்று சொல்கிறீர்களே, அவர்களுக்கு என்னென்ன உரிமை கொடுக்க வேண்டும் என்று கேட்டார்கள். அதற்கு பெரியார், கொஞ்சம்கூட யோசிக்காமல் சொன்ன பதில், 'ஒரு ஆணுக்கு என்னென்ன உரிமையெல்லாம் இருக்கிறதோ, அந்த உரிமைகள் எல்லாம் பெண்ணுக்கும் இருக்க வேண்டும்' அதுதான் உண்மையான பெண்ணுரிமை' என்று தந்தை பெரியார் உணர்ந்தார்.

திராவிட இயக்கத்தின் கொள்கை

இதுதான், நம் திராவிட இயக்கத்தின் கொள்கை. அதனால்தான், திராவிட முன்னேற்றக் கழகம், எப்போதெல்லாம் ஆட்சிக்கு வருகிறதோ, அப்போதெல்லாம் பெண்கள் முன்னேற்றத்துக்கு என்னவெல்லாம் செய்ய முடியுமோ, அதையெல்லாம் தொடர்ந்து திட்டங்களாக்கிச் செயல்வடிவம் கொடுத்து வருகிறது.

முத்தமிழறிஞர் கலைஞர் அவர்கள் இந்தியாவிலேயே முதன்முறையாக மகளிர் சுய உதவிக்குழுக்களைத் தொடங்கி வைத்தவர். 30 ஆண்டுகளுக்கு முன்பே, பெண்களுக்கு குடும்பச் சொத்தில் சம உரிமை உண்டு என்று சட்டம் இயற்றியவர் முத்தமிழறிஞர் கலைஞர் அவர்கள். தமிழ்நாடு காவல்துறையில் முதன்முதலாக பெண் காவலர்களை நியமித்தவர் முத்தமிழறிஞர் கலைஞர் அவர்கள். இப்படி அவரின் சாதனைகளைச் சொல்லிக் கொண்டே போகலாம்.

இன்றைக்கு கலைஞர் அவர்களின் வழியில் நம் முதலமைச்சர் அவர்கள் மகளிருக்கான திட்டங்களைப் பார்த்துப் பார்த்து செயல்படுத்தி வருகிறார். இந்த 'திராவிட மாடல் அரசு', எல்லா வகையிலும் பெண்களின் முன்னேற்றத்திற்காக முன்னுரிமை கொடுத்துக்கொண்டு இருக்கிறது. நம் முதலமைச்சர் அவர்கள் ஆட்சிக்கு வந்ததும் அவர் இட்ட முதல் கைவியமுத்தே, மகளிருக்கான விடியல் பயணம் திட்டத்துக்குத்தான். அடுத்து அரசுப்பள்ளியில் படிக்கின்ற மாணவிகள் உயர்கல்வியில் சேர்ந்தால், அவர்களுக்கு மாதம் 1,000 ரூபாய் கொடுக்கிற புதுமைப்பெண் திட்டத்தைச் செயல்படுத்தினார்.



முதலமைச்சர் காலை உணவுத் திட்டம்

மகளிர் காலையில் எழுந்ததும் உணவு சமைத்துக் கொடுக்க சிரமப்படக் கூடாது என்று, பள்ளிகளில் முதலமைச்சரின் காலை உணவுத் திட்டத்தை சிறப்பாகச் செயல்படுத்திக்கொண்டு இருக்கிறார். மகளிர் சுய உதவிக்குழு சகோதரிகள் மூலமாகத்தான், முதலமைச்சர் காலை உணவுத் திட்டம் சிறப்பாக செயல்பட்டு வருகிறது. அதற்கும் நம் முதலமைச்சர் போட்ட உத்தரவுதான் காரணம். உங்கள் மூலமாக செயல்படுத்தப்படுவதால்தான் காலை உணவுத் திட்டம் மிகப் பெரிய வெற்றித் திட்டமாக, மற்ற மாநிலங்களுக்கு எல்லாம் ஒரு எடுத்துக்காட்டுத் திட்டமாக, இந்தியாவுக்கு வழிகாட்டிக் கொண்டு இருக்கிறது.

3,000 கோடி ரூபாய் வங்கிக்கடன்

எல்லாவற்றுக்கும் மேலாக இந்திய ஒன்றியமே திரும்பிப் பார்க்கின்ற வகையில் கலைஞர் மகளிர் உரிமைத்தொகை திட்டம் மூலம், ஒரு கோடியே 15 லட்சம் குடும்பத் தலைவிகளுக்கு மாதம் 1,000 ரூபாய் கொடுத்துக்கொண்டு இருக்கிறார் நம் முதலமைச்சர் அவர்கள். இந்த வரிசையில்தான், இன்றைக்கு மகளிர் தினத்தை முன்னிட்டு, உங்களுக்கு சுமார் 3,000 கோடி ரூபாய் வங்கிக்கடன் இணைப்புக் கொடுக்கிற முதலமைச்சர் அவர்கள் இன்று வழங்குகிறார்.

அதுமட்டுமல்ல, நம் முதலமைச்சர் அவர்

கள் மகளிர் சுய உதவிக்குழுக்களுக்கு அடையாள அட்டைகள் தர உள்ளார். கடந்த 4 ஆண்டுகளில் மட்டும் கிட்டத்தட்ட 1 லட்சத்து 5 ஆயிரம் கோடி அளவுக்கு வங்கிக்கடன் இணைப்புகளை, நம் திராவிட மாடல் அரசு வழங்கி இருக்கிறது. நீங்கள் உங்களின் பொருளாதாரத்துக்காக, குடும்பத்தில் இருப்பவர்களை எதிர்பார்த்து இருக்கக் கூடாது என்று தான் மகளிர் சுய உதவிக்குழுக்களுக்கு நம் முதலமைச்சர் அவர்கள் இவ்வளவு முக்கியத்துவம் கொடுத்து வருகிறார்.

இந்த வங்கிக்கடன் இணைப்பை எல்லாம் நம் முதலமைச்சர் அவர்கள் வெறும் கடன்தொகையாக பார்க்கவில்லை. மகளிர் சுய உதவிக்குழுச் சகோதரிகள் உங்கள் உழைப்பின் மீது, வைத்துள்ள நம்பிக்கைத் தொகையாகத்தான் நம் முதலமைச்சர் இதைப் பார்க்கிறார்.

சகோதரியின் பாராட்டுக் கடிதம்

நேற்று முன்தினம் நான் திருவாரூர் மாவட்டத்துக்கு அரசு நிகழ்ச்சிகளுக்காக சென்றிருந்தேன். அங்கு பழுவனக்குடி என்ற கிராமத்தில் மகளிர் சுய உதவிக்குழுக்களைச் சேர்ந்த சகோதரிகளை சந்தித்துப் பேசினேன். அப்போது, மகளிர் சுய உதவிக்குழுக்கள் மூலமாக கிடைத்திருக்கும் பலன்களை ஒவ்வொன்றாக எடுத்துச் சொன்னார்கள். மேலும், சுய உதவிக்குழுக்களை எப்படிச் சிறப்பாக முன்னேற்றலாம் என்ற ஆலோசனைகளையும் அந்த சகோதரிகள்

கூறினார்கள். அதுமட்டுமல்ல, சுய உதவிக்குழுவைச் சேர்ந்த சகோதரி கவிதா, தன்கைப்பட ஒரு பாராட்டுக் கடிதத்தை முதலமைச்சருக்கு எழுதி கொடுத்திருந்தார். அதில், நம் திராவிட மாடல் அரசையும், நம் முதலமைச்சரையும் பாராட்டி, அவரின் மகிழ்ச்சியை வெளிப்படுத்தியிருந்தார் அந்த சகோதரி.

அதுமட்டுமல்ல, அந்தக் கூட்டத்துக்கு வந்த மகளிர் சிலர் குடியிருக்க முறையான வீடு இல்லை என்று கூறினார்கள். சிலர் வீட்டுமனைப் பட்டா இல்லை என்று என்னிடம் குறைகளைச் சொன்னார்கள். அதையெல்லாம், நம் முதலமைச்சர் அவர்களின் கவனத்திற்கு எடுத்துச் சென்றோம். உடனே அந்தப் பெண்களுக்கு வீட்டுமனைப் பட்டா வுக்கான ஆணைகளையும், கலைஞரின் கனவு இல்லம் திட்டத்தின் கீழ் வீடு கட்டிக் கொள்வதற்கான ஆணைகளையும் வழங்கச் சொல்லி, நம் முதலமைச்சர் அவர்கள் உத்தரவு போட்டார். அதன்படி, கோரிக்கை வைத்த 6 மணி நேரத்தில், அந்த மகளரின் கோரிக்கைகளை நிறைவேற்றிக் கொடுத்தோம்.

நீங்களும் ஆதரவாக இருக்க வேண்டும்!

குறிப்பாக, கோரிக்கைகளை முன் வைத்த ஒவ்வொருவர் வீட்டிற்கும் சென்று, 'கலைஞர் கனவு இல்லம்' மற்றும் வீட்டுமனைப் பட்டாக்களுக்கான ஆணைகளை என் கைகளால் கொடுத்துவிட்டு வந்தேன். அந்த ஆணைகளை வாங்கியதும், அவர்களுக்கு ஏற்பட்ட மகிழ்ச்சிக்கு அளவே இல்லை. ஏழை எளிய மகளரின் இந்த மகிழ்ச்சிக்குப் பெயர்தான் 'திராவிட மாடல் அரசு'. எனவே, நம் மகளிர் கேட்கின்ற அனைத்துத் திட்டங்களையும் முதலமைச்சர் அவர்கள் நிறைவேற்றி வருகிறார். இனி, நீங்கள் கேட்கப் போகிற திட்டங்களையும் நம் முதலமைச்சர் அவர்கள் நிறைவேற்றித் தருவார். நம் முதலமைச்சர் அவர்களும், திராவிட மாடல் அரசும், நம் துறையும், என் நென்றைக்கும் உங்களுக்கு ஆதரவாக இருப்போம். அதேமாதிரி, இந்த அரசுக்கும், நம் முதலமைச்சருக்கும் நீங்களும் எப்போதும் ஆதரவாக இருக்க வேண்டும் என்று கேட்டுக்கொள்கிறேன்.

வங்கிக்கடன் இணைப்புகளைப் பெற்ற அனைத்து மகளிருக்கும், பீண்டும் என் மகளிர் தின வாழ்த்துகளைத் தெரிவித்து, வாழ்புக்கு நன்றிகூறி விடைபெறுகிறேன்.

இவ்வாறு அவர் பேசினார்.

வேலூர் மாவட்டம் அணைக்கட்டு தொகுதி தெள்ளூரில்

முதலமைச்சர் மு.க.ஸ்டாலின் பிறந்தநாள் மாபெரும் பொதுக்கூட்டம்!

அமைச்சர் எ.வ.வேலு பங்கேற்பு!

வேலூர், மார்ச் 10 - வேலூர் மாவட்டம் தி. மு.க., அணைக்கட்டு சட்டமன்றத் தொகுதி தி. மு.க. சார்பில் கழக தலைவர், தமிழ்நாடு முதலமைச்சர் மு.க. ஸ்டாலின் அவர்களின் 72வது பிறந்தநாள் விழா மாபெரும் தி. மு.க. பொதுக்கூட்டம் மற்றும் நலத்திட்ட உதவிகள் வழங்கும் விழா தெள்ளூரில் நடந்தது.

கூட்டத்திற்கு மாவட்டக் கழக செயலாளர் ஏ.பி.நந்தகுமார் தலைமை தாங்கினார்.

மாவட்ட ஊராட்சி குழுதலைவர் மு.பாபு, ஒன்றிய கழக செயலாளர்கள் சி.ஞானசேகரன், பி.வெங்கடேசன், குமார பாண்டியன், ஆகியோர் அனைவரையும் வரவேற்று பேசினார்கள்.

கணியம்பாடி தெற்கு ஒன்றியச் செயலாளர் கஜேந்திரன், பகுதி செயலாளர்கள் ஆர்.கே.ஜயம் பன், சி.எம்.தங்குரை, வி.ஜி.கே.சுந்தர விஜி, முரளி கிருஷ்ணா, தயார் ராஜ், பேரூராட்சி செயலாளர்கள் அருள் நாதன், றுள்ளார்.

பெருமாள் ராஜா, ஜாகீர் உசேன் ஆகியோர் முன் விலை வகித்தனர். கூட்டத்தில் பொதுப் பணி துறை அமைச்சர் எ.வ.வேலு கலந்து கொண்டு, மகளிர் தினத்தை முன்னிட்டு 1072 பெண்களுக்கு சேலையும், 1072 ஆட்டோ ஓட்டுனர்களுக்கு சீருடைகளையும் வழங்கினார்.

பிறகு அவர் பேசியதாவது: திராவிட மாடல் என்றால் எதையும் திணிக்காது, அனைவரையும் வரவேற்கும், சமமாக பார்க்கும், அரவணைக்கும், இந்துசமய அறநிலையத் துறையில் 2800க்கும் மேற்பட்ட கோயில்களில் திருப்பணிகள் மேற்கொள்ளப்பட்டுள்ளது.

7400 ஏக்கர் கோயில் நிலங்கள் மீட்கப்பட்டுள்ளது. 1800 கோடிகளுக்கு திருமணம் செய்து வைக்கப்பட்டுள்ளது.

4 ஆண்டுகளில் அதிகமான ஆன்மீக நிகழ்வுகளில் முதல்வர் பங்கேற்றுள்ளார்.

முதலமைச்சர் செல்லும் இடமெல்லாம் ரூ.2ஆயிரம் உதவித்தொகை பெறும் மாணவிகள் அவரை அப்பா, அப்பா என்று அழைக்கின்றனர். மாநில சபாட்சியை மீட்பதில் நம்பர் ஒன் முதல்வராக இருக்கிறார்.

இந்திய ஏற்றுமதியில் தமிழகத்தின் பங்கு 40 சதவீதம் என்று ஒன்றிய அரசாங்கமே பாராட்டுகிறது. பா.ஜ.க. அரசாங்கம் விஸ்வகர்மா திட்டம் மூலம் குலத் தொழிலை செய்ய சொல்கிறது. மும்மொழி கொள்கையை திணிக்க முயற்சித்திறது.

இந்தி படித்தவர்கள் தமிழ் நாட்டில் கூலி வேலை செய்கிறார்கள். பிரதமர் மோடி, அமைச்சர் அமித் ஷாவின சொந்த மாநிலமான ஜராத் தில் அம்மாநில மொழி அழிக்கப்பட்டு இந்தி முழுமையாக்கப்பட்டுள்ளது.

5300 ஆண்டுகளுக்கு முந்தையது தமிழனின் வரலாறு. தமிழ்நாடு முதலமைச்சரும், இளைஞர் அணி தலைவரான துணை

முதல்வரும் இருக்கும் வரை தமிழ்நாட்டில் மும்மொழி கொள்கை எடுபடாது.

இவ்வாறு அவர் பேசினார். கூட்டத்தில் மாவட்ட அவைத்தலைவர் தி.அ.முகமதுசகி, நாடாளுமன்ற உறுப்பினர் டி.எம்.கதிர் ஆனந்த் மாநகர செயலாளர் ப.கார்த்திகேயன் எம்.எல்.ஏ., மாநகராட்சி மேயர் சுஜாதா ஆனந்தகுமார், மாமன்ற உறுப்பினர் வி.ஆண்டாள் விநாயகம், தலைமை பொதுக்குழு உறுப்பினர்கள் சுஜாதா, மணிமாறன்,

ஒன்றிய குழு தலைவர்கள் அமுதா ஞானசேகரன், பாஸ்கரன், மண்டல குழு தலைவர் வெங்கடேசன் மாவட்ட கவுன்சிலர் த.பாபு, ஒன்றிய குழு துணை தலைவர் மகேஸ்வரி காசி, ஊராட்சி மன்ற தலைவர்கள் விஜயகுமாரி, தேவி மற்றும் கழக நிர்வாகிகள் கலந்து கொண்டனர்.

முடிவில் ஒன்றிய இளைஞர் அணி அமைப்பாளர் கே.கே.சுரேஷ் நன்றி கூறினார்.



வேலூர் மாவட்டம் அணைக்கட்டு சட்ட மன்ற தொகுதி தெள்ளூரில் நடந்த முதலமைச்சர் தளபதி மு.க.ஸ்டாலின் அவர்களின் பிறந்த நாள் பொதுக் கூட்டத்தில் நெடுஞ்சாலை துறை அமைச்சர் எ.வ.வேலு பேசினார். உடன் ஏ.பி.நந்தகுமார் எம்.எல்.ஏ., தி.அ.முகமதுசகி, பகார்த்திகேயன் எம்.எல்.ஏ., மு.பாபு, மற்றும் மேயர் சுஜாதா ஆனந்தகுமார் மாவட்டநகர, ஒன்றிய, பேரூர் செயலாளர்கள் கழக நிர்வாகிகள் கலந்து கொண்டனர்.



தூத்துக்குடி மாவட்டம் திருச்செந்தூர் நகராட்சி சமூக நலன் மகளிர் உரிமைத்துறை ஒழுங்கிணைந்த குழந்தை வளர்ச்சி திட்ட பணிகள் சமுதாய வளைகாப்பு விழாவினை தொடங்கி வைத்து அமைச்சர் அனீதா ஆர். ராதாகிருஷ்ணன் வளைகாப்பு பொருட்கள், மருத்துவ பெட்டகங்களை வழங்கினார். உடன் செங்குழி ஏ.பி.ரமேஷ், சிவஆனந்தி, எஸ்.ஆர்.எஸ்.உமரிசங்கர், பை.மூ.ராமஜெயம், வான் கடலை, செந்தூர் மணி, மந்திரமூர்த்தி, சுரேஷ், கே.டி.சி.முருகன், வழக்கறிஞர் வி.பி.செல்வக்குமார் மற்றும் கழக நிர்வாகிகள் பலர் கலந்து கொண்டனர்.